

Ermenistanyň wekiliýeti 27-nji oktýabrda Türkmenistanyň Şekillendiriş sungaty muzeýine baryp, türkmen taryhy bilen tanyşdy. Çäre Ermenistan Respublikasynyň Medeniýet günleriniň çäklerinde Aşgabatda geçirildi.

«Men türkmen medeniýetine we onuň gurluşyna haýran galdym. Türkmen myhmansöýerligine haýran galdym. Kalbymyz şeýle ýyly we rahat, özümizi öýde ýaly duýýarys. Bu ýerde adamlar örän dostlukly, şeýle mähirli kabul edişleri üçin minnetdardyr. Biziň köp umumy zatlarymyz bar, halklarymyzyň medeni taýdan we beýleki ugurlarda sazlaşygyny ýokary baha berýäris. Bu gysga wagtyň içinde siziň medeniýetiniňizi görüp we tanap bildik, esasanam bu muzeý arkaly türkmen sungaty bilen ýakyndan tanyşdyk, gören zatlarymyz ömrümüzüň ahyryna çenli ýadymyzda galar» diýip, Ermenistanyň Bilim, ylym, medeniýet we sport ministriniň orunbasary Daniýel Daniýelýan belledi.

Daşary ýurtly myhmanlar täsin eksponatlary görüp, asyrlarboýy kemala gelen döp-dessurlar bilen tanyşdylar, şeýle hem Türkmenistanyň we Ermenistanyň medeniýetleriniň özara baglanyşygyna üns berdiler, bu bolsa halklaryň arasyndaky dostlukly gatnaşyklary nygtaýar.